

قادری مطلق کی قدرت کا ایک نمونہ..... عبد القادر

خیبر شکن مناظر

”وہ آیا، اس نے دیکھا اور فتح کر لیا“ کا مصداق..... اللہ کی قدرت کا شاہکار..... یہ تمام میدان حافظ عبدالقادر رو پڑے..... چہرہ ہر وقت متبسم..... ہر ملاقاتی کا خندہ پیشانی سے استقبال..... مہمان نوازی کا نبوی سلیقہ، بچوں کا بھی احترام، نہ کسی کو گالی نہ دشنام طرازی، دلیل کی زبان سے مخالف زیر، اختلاف رائے کا پورا حق دیتے اور رکھتے۔ اپنے رب کے راستے کی طرف سے بلاتے حکمت، موعظہ حسنہ بلکہ جدال احسن کے ساتھ۔

جس سے جگر لالہ میں ہو ٹھنڈک وہ شبنم

دریاؤں کے دل جس سے دہل جائیں وہ طوفان !

ایسے لگتا ہے کہ جیسے اللہ تعالیٰ نے ان کی تخلیق ہی مناظروں کے لیے کی تھی۔ بے حسی کے دور میں جب بھی فتنے کی بو سونگھنے، فوری خم ٹھونک کر سامنا کرنا و صفحہ خاص تھا اس عظیم شخصیت کا۔ جوانی میں تو سبھی تبلیغ کرتے ہیں لیکن بڑھا پے میں، بیماری میں بلکہ چلنے پھرنے سے معذوری میں بھی انکار نہ کیا اور دیکھنے والوں نے دیکھا کہ اسی سالہ جوان نے کہ جسے اشاکر منیر پر بٹھایا جاتا تو اللہ کے فضل سے تین تین گھنٹے قرآن و سنت کے نور کی بارش کر کے سینے منور کئے، جہالت کے اندھیروں کو دل و دماغ سے دور کر کے طالب حق کے لیے مینارہ نور بنے۔ سینکڑوں نہیں ہزاروں کی ہدایت کا ذریعہ بنے۔ اللہ اکبر! وہ ایک ایسا مرد درویش، مرد حق تھا کہ جس میں خوں دل آویزی تھی، نان جوئیں کے ساتھ حق تعالیٰ نے اسے بازوے حیدر بھی بخشا تھا۔ مشرکوں، بدھوں، غالیوں اور تہمتیوں کے کتنے ہی قلعوں کا وہ خیبر شکن تھا۔ کتنے ہی مرحب اس کے دلائل کی کاٹ سے کٹ گئے۔ امر واقعی اس نے بحر ظلمات میں بھی گھوڑے دوڑائے کہ جہاں بڑے بڑوں کا پتہ پانی ہو تا تھا۔ تن تہا پیدل، کرتے پڑتے، بھاگتے دوڑتے حافظ صاحب مرحوم نے ان حق دہی کہ اللہ کی حجت تمام ہو جائے۔

پیام حق سنا دیتا ہے قیصر و کسریٰ کی محفل میں

نہیں مرحوب ہوتیں اس کی آنکھیں شان و شوکت سے !

ہم نے دیکھا کہ ججوں، پروفیسروں اور بڑے بڑے زعمائے ملت کی آنکھوں میں آنکھیں ڈال کے محترم حافظ عبدالقادر نے ہر کفر و شرک کے جالے کے تار و پود بکھیر کر رکھ دیئے۔

دعوت دینے کی دیر ہوتی اور حافظ صاحب فوری تیار، ساتھ ہی چل پڑتے کہ چاشمین رسول امین ہونے کا حق اسی طرح ادا ہوا ہے۔ بیماری میں کوہِ ہمالہ سے زیادہ مبر کا مجسمہ کہ مبر الیوبیٰ کی مثال سامنے آتی۔

یہ میرے لیے اعزاز ہے کہ میں اس مردِ انا کی عظمت کے گمن گاہوں کہ جس کی تربیت سے آج کہنے، سننے اور لکھنے کے اہل ہوئے۔ اللہ انہیں اب انبیاء کے تاجدار جناب محمد صلی اللہ علیہ وسلم کا جنت میں ساتھ نصیب فرمائے۔ اور ہمیں ان کے بعد اندھیروں میں شمعِ حق روشن رکھنے کی توفیق دے رکھے۔ آمین!

درویشی میں شہنشاہی

حضرت عمر فاروقؓ کی ذات کے حوالے سے کسی غیر مسلم مفکر نے تجزیہ کرتے ہوئے لکھا تھا کہ ہمہ جہت شخصیت تھی، اس لیے کہ جناب عمرؓ رسول اللہ ﷺ کی سیرتِ اقدس کا عکس لیے ہوئے تھے۔ فرمانِ ربانی کے مطابق یقیناً ہمارے لیے اللہ کے رسول کی زندگی میں بہترین نمونہ موجود ہے۔ یہ نمونہ ہمارے لیے جب ایک عالمِ باعمل کی شکل اختیار کرتا ہے تو نبی اسرائیل کے انبیاء کی مانند نظر آتا ہے۔ اور بقول اقبالؒ ”نظر آتا ہے قاری، حقیقت میں ہے قرآن“..... ایسا سوچ لینا تو آسان ہے لیکن اس کے مصداق بن کر دکھانا جوئے شیر لانے مترادف ہے۔ یہود بے بہبود کو اسی لیے پھٹکار پڑی کہ کہتے کچھ اور کرتے کچھ تھے، عالمِ باعمل پھر مجسمہِ حلم کہ شیوہ پیغمبری ہے کہاں سے ایسا لاؤں!!

کردار کی اصل جھلکیاں تو وہی ہوں گی جو عملی زندگی میں صرف اللہ کے بندے بن کر رہے اور اسی کی راہ میں ساری زندگی بتادی۔ اس صدی کی عظیم روحانی، عالمی اور علمی شخصیت حافظ عبدالقادر روپڑیؒ کہ اپنی مثال آپ تھی۔ جناب حافظ عبدالقادر روپڑیؒ..... ایک عہد ساز شخصیت، سینکڑوں نہیں ہزاروں پر بھاری، امتِ قانت کی تفسیر، سادگی کا مرقع حافظ صاحب سادہ لباس پہنتے۔ ہمیشہ کرتائلی جاپنی، سر پر کلاہ رکھا، کج گلاہ بننے سے محفوظ رہے۔ زمین پر بیٹھ کر کھانے میں عار نہ تھی۔ گفتگو میں شیرینی، اگرچہ انتہائی سادہ لیکن مدلل انداز جس سے سننے والے پر کسی قسم کا بوجھ نہ پڑتا۔ تقریر کرتے تو روانی ہوتی اور سامعین ساتھ ساتھ شیریں بیانی سے متاثر بد عقائد سے توبہ کرتے چلے جاتے۔ دور دور سے کھنے چلے آتے۔ وہ تھے بھی ایسے ہی سنگ پارس کہ جو سنگ لگے تو سونا بن گئے، سنگِ لدی دور ہو جائے۔ تاواقف پہلی بار اندازہ بلکہ یقین نہ کر پاتا کہ یہی معروف شخصیت ہیں حافظ عبدالقادر! لیکن جب قادر الکلامی سے دین کے موتی بکھیرتے، مشام جاں کو معطر کرتے تو ہزار جان سے دل صدقے صدقے ہو جاتا۔ ان کی مجلس میں یادہ گئی ہوتی نہ بیہودہ گوئی کہ آج ہماری مجلسوں کا بھی وطیرہ بن گیا ہے۔ حافظ صاحب کی مجلسِ عطاری کی مجلس تھی کہ خود بخود ہی جاہل کو بھی علم سے وافر حصہ مل جاتا۔ اور مشامِ روح بھی معطر ہو جاتے۔

جناب حافظ عبدالقادر روپڑیؒ میں نہ تو بیہوش تھی، نہ ہی زیادہ نرمی۔ عموماً چار کتابیں پڑھنے کے

بعد علامہ فہامہ کہلانے کا جو جنوں آج کل چڑھا ہوا ہے، وہ اس سے کوسوں دور تھے۔ نفاق نام کونہ تھل گئی لپٹی بغیر کہہ دیتے لیکن ادب و احترام یا شفقت کے تقاضوں کو ہمیشہ ملحوظ رکھتے۔ دل شکنی سے کوسوں دور تھے۔ خشونت نام کونہ تھی جسے آج کل بڑوں کا طرہ امتیاز گردانا جاتا ہے۔

بشری خامیوں اور کوتاہیوں سے کسی کو مفر نہیں، لیکن دوسروں کے عیب اچھالنا بھی تو علماء کی شان کے شایان نہیں۔ ہمارے ہاں بعض جلاء کو مسئلہ سمجھ نہ آئے تو کچھ اچھالتے ہیں۔ یا یوں کہہ دینا کہ حافظ عبدالقادر کو کی پیغمبر تو نہیں۔ بالکل ٹھیک ٹھاک، بجا فرمایا کہ حافظ صاحب پیغمبر تو نہ تھے لیکن جس طرح انہوں نے رسول امین کے جانشین ہونے کا حق ادا کیا، کیا ہم اس کا عشر عشر عیشیر کرنے کا بھی سوچ سکتے ہیں؟ ذرا گریبانوں میں جھانک کر دیکھیں۔ کس میدان میں حافظ صاحب پیچھے تھے، انہوں نے تو کبھی کسی پر زبان طعن دراز نہ کی، کہ وہ اندر سے بھی خارجی تھے نہ بد باطن۔ ہمیشہ مدلل باحوالہ گفتگو کی۔ چہرے پر یقین کا ایسا جمال اور دلائل کا ایسا جلال تھا کہ مد مقابل تحسین کئے بغیر نہ رہتا۔

جامع قدس کا انتظام ہوا تنظیم الہمدیث کی نگرانی اور اشاعت، طلبہ کے قیام و طعام کا بندوبست ہو یا دیگر ضروریات کا مہیا کرنا، مہمانوں کا استقبال ہو یا مہمان نوازی سب حسب مراتب خوش دلی سے انجام دیتے۔ شہر لاہور میں کہیں کوٹھے آباد ہونے کا پتہ چلتا، جو اریوں کے تباہی پھیلانے کی خبر ملتی تو فوراً ایس۔ ایس۔ پی صاحبان کو فون کرتے کہ ”تم ہی امت مسلمہ کے ذمہ دار ہو، جاگو کہ اندھیرے میں مال و جان کے ساتھ لوگوں کی آبرو لٹ رہی ہے، تم غفلت میں پڑے ہو اور شہر میں بد معاشی ہو رہی ہے، اللہ کو روز قیامت کیا جواب دو گے؟“ ایک لمحہ ٹھہر کر ذرا سوچئے کہ یہ احساس جواب دہی کس میں ہے اور کونسا خطیبو شہر ہے جو کو تو ال کو بھی جگائے! یہاں تو وعظ کے بعد خطباء اور سامعین سوئیں تو چاشت کی خبر لائیں اور ایسے واعظوں کو اب کہا جاتا ہے مہربانی کر کے آئندہ ایسا بے عملی کا وعظ کرنے ہمارے ہاں تشریف نہ لائیں! لا الہ الا اللہ (لا الہ الا اللہ) (ص 6)

روپڑ کی ایک مسجد میں خطبہ شروع کرتے ہی کفار کا عمل دہرایا گیا تو حافظ صاحب کی زبان سے گالیاں لگیں نہ بد دعائیں نہ آپے سے باہر ہوئے نہ تبرا بولا، نہ زبان طعن درازی کہ ایسے وقت میں ہی بندے کا کردار نکھر کر سامنے آتا ہے۔ آپ تھے ہی علم و تحمل کا مجسمہ۔ چوہدری صدیق مرحوم کہا کرتے تھے کہ مجھے وہابیوں کی مسجد جڑ سے اکھڑنے کا جنون تھا لیکن حافظ صاحب مرحوم کے دلائل اور مخلصانہ انداز دعوت نے جھاگ کی طرح ہٹھا دیا بلکہ راہ راست پر لگا دیا اور وہ ان مساجد کے محبت بن گئے تھے۔

حافظ صاحب میں مداعت نام کونہ تھی، جس کسی سٹیج سے بولے، حق ہی بولے۔ قرآن پڑھنے کا اپنا ہی ایک روپڑی سائل تھا۔ سادہ لیکن دل موہ لینے والا انداز، ہیکس لگاتے تھے نہ قرآن کو گاتے تھے کہ رسول اللہ صلی اللہ علیہ وسلم نے گا کر قرآن پڑھنے سے منع فرمایا تھا۔ اسی لیے آج کے واعظ میں روح

بلالی نہیں رہی۔

مجھے جب آسان ترجمہ پیش کرنے کی سعادت حاصل ہوئی جسے جناب حافظ نذر احمد حفظہ اللہ نے مرتب فرمایا تھا اور دیگر علماء کی معیت میں بندہ عاجز نے اپنی بے بضاعتی کے باوجود بتوفیقہ اس میں حصہ لیا تھا۔ جناب حافظ عبدالقادر نے ایک نظر دیکھنے کے بعد فرمایا کہ سورہ یوسف کے چند الفاظ کا ترجمہ سنا کیوں مثلاً: یقنی: میری بے قراری، حَرَضًا: بیمار، اَثْرُک: پسند کیا، فَطِیْلَتِ دِی، ضَلَّکَ الْقَوَیْم: پرانا وہم..... ذرف نگاری کا یہ عالم تھا کہ خوب تحسین فرمائی کیونکہ ترجمہ آسان، عام فہم اور بفضلہ تعالیٰ نشانے ربانی کے قریب قریب تھا۔ حاضر جوانی ایسی کہ ایک دفعہ تقریر کے دوران اقبال کے حوالے سے جب فرمایا کہ آگ آج بھی انداز گلستان پیدا کر سکتی ہے تو کسی نے چٹ بھیجی کہ ہم آگ جلاتے ہیں، آپ چھلانگ لگائیں گے، فوراً ہی جواب مرحمت فرمایا: ”تم عمرود بن کے آگ جلاؤ، میں ابراہیمی ایمان کا مظاہرہ کرتے ہوئے چھلانگ لگا دوں گا“

ایک شخص نے نماز سے پہلے بلند آواز سے نیت کی تو اس پر فرمایا کہ ”آپ کو نیت یوں کرنی چاہئے تھی: دور کھٹ پیچھے اس امام کے اور دور کھٹ بعد میں اٹھ کر اکیلے“ کہنے لگا: بات تو ٹھیک ہے لیکن نام پوچھ کر کہنے لگا: مگر آپ کی بات نہ مانوں گا؟..... تعلیم کے لیے مجمع کا انتظار نہ کرتے تھے ”کلموا الناس علی قدر عقولہم“ پر عمل پیرا رہتے۔ ایک ایک لفظ دل و دماغ میں اترتا جاتا۔ ایک ایک فقرے میں معانی کا دریا بہاتے۔ کوزے میں دریا بند کرتے۔ ہم نے انہیں دیکھا، گلا چھڑاتے نہ دیکھا، ہاں گلے سے گلا ملاتے، گلہ دور کرتے ضرور دیکھا۔ ٹھیٹھ پنجابی بولتے، اردو پر بھی کامل عبور تھا لیکن تقریر پر کمال عبور کہ زبانیں ہاتھ کی چھڑی یا گھڑی کی طرح ہاتھ باندھے کھڑی رہتی تھیں۔ سوچ بچار کا مسئلہ نہ تھا۔ کہ اللہ کریم نے کمال کا حافظہ دیا تھا۔ نوک زبان پر جواب دیتے جیسے لالہ و گل کھلے پڑ رہے ہوں۔ نباض تھے، لفاظ نہ تھے۔ لوگوں کو گنگ کر دیتے کہ یہ اللہ نے کمال بخشا تھا۔ ہر ایک سے سلوک شایان شان کرتے۔ جیسے بادشاہ بادشاہوں سے سلوک کرتے ہیں۔

توحید پر استقامت کا یہ عالم تھا کہ روای میں فرما گئے کہ رسالتاب نے حدیث پاک کے ذریعے ایسی تربیت کر دی ہے کہ بڑے سے بڑا متبتی بھی شرک کے لیے کہے تو اللہ کے فضل سے رد کر دیں گے۔

بشری خامیاں اور کوتاہیاں بہر حال ہوتی ہیں۔ حافظ صاحب نبی تھے نہ صحابی، لیکن علمائے دین رحمہم اللہ کی صف میں ایک ممتاز مقام کے حامل نظر آتے ہیں۔ ان کی ایک مجلس میں جو فیض ملتا تھا وہ کتابوں کے انبار سے بھی ملنا ممکن نہیں۔ کیوں کہ اللہ نے صاحب کتاب کو پہلے بھیجا اور نزول کتاب بعد میں کیا۔ اسی لیے قرآن دیکھیں تو رسول خَلْفَهُ الْقُرْآن کا حامل نظر آتا ہے۔ اگر رحمت للعالمین کی ذات اقدس کو دیکھیں تو یوں محسوس ہوتا ہے جیسے قرآن مجسم سیرتِ اسوۃ حسنہ بن گیا ہے۔

بس اسی نور نبوت مصطفیٰ کی کرنوں سے مستعیر ہو کر حافظ عبدالقادر اعلیٰ مناظر، حاضر جواب ادیب، فقیہ دوراں اور اگساری و عاجزی کے بلند مقام پر بے مثل نظر آتے ہیں۔ ضرورت اس بات کی ہے کہ اب حافظ صاحب کے بلند کردار کی روشنی میں :

- ۱۔ جامعہ قدس کو ایک عالمی ادارہ بنانے کے لیے جملہ مساعی جلیلہ بروئے کار لائیں۔
- ۲۔ ان کی تقاریر کو تحریری شکل دینے کے لیے باقاعدہ عملی منصوبہ بنائیں۔
- ۳۔ کیسٹوں کو بچا کر کے پاکستان کے علاوہ بیرونی ممالک کی مساجد میں بھجوانے کا بندوبست کریں کہ اس سے بھی عقیدہ و عمل کی اصلاح ہوگی۔
- ۴۔ جامعہ قدس سے فارغ التحصیل ہونے والے علماء کو قرآنی آیات پر مبنی حافظ عبدالقادر روپڑی شیلڈ دی جایا کرے۔
- ۵۔ علم و عمل اور حلم کے حامل بلند کردار ڈرف نگاہ تقریر و تحریر کے کامل نمونوں والے علماء تیار کر کے اصلاح احوال کے لیے معاشرے میں پھیلانے جائیں۔
- ۶۔ ایسے علماء سکولوں، کالجوں اور یونیورسٹیوں میں کتاب و سنت کا پرچار کرنے کے لیے آگے بڑھانے جائیں تاکہ جہالت کے اندھیرے چھٹ جائیں۔
- ۷۔ روپڑی خانوادہ علم و فضل کے جملہ داران علم و عمل سال میں کم از کم ایک بار مل کر سالانہ کارکردگی کا جائزہ لیں اور اپنا محاسبہ کر کے آئندہ کالائج عمل تشکیل دیں۔
- ۸۔ خامیوں کو دور کر کے اصلاح احوال کے لیے اقدامات لازماً تیزی سے اٹھائیں۔
- ۹۔ مجلہ محدث اور تنظیم الامجدیٹ کے ذریعے حجیت حدیث کو نیر تاباں بنائیں کہ یہ حافظ صاحب مرحوم کا خاص موضوع تھا۔
- ۱۰۔ قرآن و سنت کی روشنی میں جہالت بلکہ کفر و شرک، بدعت، نفاق، تعصب، عناد، کینے، اور دہشت کے خلاف جہاد کیا جائے۔

آخر میں حافظ صاحب کے ساتھ ساتھ سیدنا جناب حافظ عبداللہ محدث روپڑی، جناب حافظ محمد حسین روپڑی اور جناب حافظ اسماعیل روپڑی بلکہ سب بزرگوں کے لیے بلند کی درجات کی دعاؤں کے ساتھ ساتھ صمیم قلب سے دعا ہے کہ اللہ کریم ہم سب پیمانندگان کو ان کا جانشین بننے کا اہل بنائے، یعنی جانشینی کا حق ادا کرنے کی توفیق بخشے۔ آمین!

جس طرح وہ نوجوان خطباء کی تربیت اور سرپرستی فرماتے رہے۔ اس طرح سرپرست بن جائیں تاکہ بعد میں خلافت باقی نہ رہے۔ انہوں نے اونچا بول بولانہ اونچا بولنے دیتے۔ علماء کے خلاف زبان طعن دراز کرتے نہ سنا، کہ یہی درویشوں کی متاع، فقیروں کا توشہ اور آخرت کا سرمایہ ہے۔

اللہ کریم اس مشن کی تکمیل کے سلسلے میں جناب حافظ عبدالرحمن مدنی، حافظ حسن مدنی اور عارف سلمان روپڑی کی جملہ مساعی جلیلہ کو شرف قبولیت بخشے اور ہمیں تعاون کی بیش از بیش توفیق دے۔ آمین!